

श्रीश्याम मित्र मंडल के हरमू रोड स्थित श्रीश्याम मंदिर में कार्यक्रम भक्तों ने किया सुंदरकांड और श्रीहनुमान चालीसा पाठ



आजाद सिपाही संवाददाता
रांची। श्रीश्याम मित्र मंडल के हरमू रोड स्थित श्रीश्याम मंदिर में मंगलवार को साप्ताहिक 180वां सुंदरकांड और श्रीहनुमान चालीसा का पाठ किया गया। रामसिया राम सियाराम जय जय राम ... और सस्वर पाठ की मधुर स्वरलहरियों से देर शाम तक मंदिर परिसर

गुंजायमान रहा। अपराह्न बाद मंडल के निर्वंतमान महामंत्री विश्वनाथ नारसरिया, मंत्री विष्णु चौधरी ने अखंड ज्योति प्रज्वलित की। बलराम मोदी ने पूजन कर बालाजी महाराज को केसरिया पेड़ा, गुड़, चना, फलादि का भोग निवेदित किया। इसके बाद पाठ वाचक मनीष सारस्वत

बिरला हनुमान मंदिर में राम दरबार का आयोजन



आजाद सिपाही संवाददाता
रांची। रांची के बरियातू जोड़ा तालाब रानी बागान स्थित बिरला हनुमान मंदिर में राम दरबार के अवसर पर एक भव्य कार्यक्रम का आयोजन किया गया। मुख्य पुजारी सच्चिदानंद पांडेय, सूरजकिशोर पांडेय, किशन भार्गव, और आशुतोष अजय मिश्रा ने मंत्रोच्चारण के साथ राम दरबार के पास रामचंद्र जी के विवाह का

व्यक्ति उम्र से नहीं गुणों से महान बनता है : सुतीर्थ सागरजी

आजाद सिपाही संवाददाता
रांची। व्यक्ति उम्र और कद से बड़ा नहीं होता। बड़ा होता है अपने गुणों से। यह गुण ही है जो उसे महान बनाते हैं, लेकिन जैसे ही व्यक्ति महान बनता है, उसके अंदर अहंकार आ जाता है। यही उसके पतन का कारण बनती है। उक्त बातें मुनिश्री 108 सुतीर्थ सागर जी ने कही। वे जेजे रोड स्थित दिगंबर जैन मंदिर में उपस्थित श्रद्धालुओं के बीच आशीर्वाचन का प्रसाद बांट रहे थे। उन्होंने कहा कि व्यक्ति ऊंचाइयों को छू सकता है, पर ऊंचाई पर बने रहना बहुत कठिन होता है। ऊंचाई पर बने रहने के लिए व्यक्ति को नम्र होना जरूरी है। नम्रता ईंसान को जमीन से जोड़े रखती है। उन्होंने कहा कि संस्कार बचपन में ही घर से मिलने शुरू हो जाने चाहिए। घर में प्रारंभ से ही

बच्चों के अंदर ऐसे संस्कार कूट-कूट कर भर दें, जो उसके सफल होने का माध्यम बन सके। मुनिश्री ने कहा कि व्यक्ति का महत्व उसके भीतर मौजूद दया, ईमानदारी, ज्ञान, त्याग और संयम जैसे गुणों से बढ़ता है। अच्छे कार्य और दूसरों के प्रति सकारात्मक व्यवहार ही, व्यक्ति को समाज में सम्मान और महानता दिलाते हैं। पूर्व अध्यक्ष पूरणमल सेठी, अध्यक्ष प्रदीप बाकलीवाल, मंत्री जीतेंद्र छाबड़ा, माणकचंद काला, नरेंद्र पांड्या, प्रमोद झांझरी, कैलाशचंद बड़जात्या, चेतन पाटनी, टिकमचंद छाबड़ा, सुबोध बड़जात्या, मनोज काला, सोरभ विनायक्या, राजेश छाबड़ा सहित कार्यकर्णी सदस्य, बाहर से आए अतिथिगण के अलावा बड़ी संख्या में जैन धर्मावलंबियों ने धर्म सभा में खास तौर से हिस्सा लिया।

प्रणामी मंदिर में विवाह पंचमी पर हुई विशेष पूजा

आजाद सिपाही संवाददाता

रांची। श्रीकृष्ण प्रणामी सेवा धाम के श्रीराधाकृष्ण प्रणामी मंदिर, पुंदांग में मंगलवार को विवाह पंचमी पर विशेष श्रृंगार-पूजन किया गया। साथ ही हनुमान चालीसा पाठ और भजन-संकीर्तन से देर रात भक्ति रस धारा बहती रही। सुबह दैनिक पूजन-आरती के बाद मंदिर में विराजमान श्रीराधाकृष्ण का मनोहारी गुप् श्रृंगार किया गया। दोहर बाद पुजारी पंडित अरविंद पांडे ने विग्रहों का विशेष श्रृंगार-पूजन कर भगवान को नैवेद्य अर्पित किया। रंग-बिरंगे पुष्पों, दीपों और पारंपरिक सजावट मनोहारी छटा देखते ही बन रही थी। जयकारो और हनुमान चालीसा पाठ के साथ



भक्ति गीतों की मधुर स्वरलहरियों से देर तक मंदिर परिसर गुंजायमान रहा। श्रद्धालुओं ने जहां सस्वर पाठ कर श्रीराम और माता के श्रीचरणों में श्रद्धा अर्पित की, वहीं बह रही

भक्ति गीतों की रस धारा का भी जमकर रसास्वादन किया। दिन-दुनिया से बेखबर हो ट्रस्ट के भजन गायको संग लय से लय मिलाते रहे। प्रसाद वितरण के साथ

कार्यक्रम संपन्न हुआ। ट्रस्ट के उपाध्यक्ष राजेंद्र प्रसाद अग्रवाल राजू भैया और मोडिया प्रभारी संजय सराफ ने इसके सफल आयोजन में मुख्य योगदान दिया।

श्रीगुरु तेग बहादुरजी के शहीदी गुरुपर्व पर सजा विशेष दीवान साधन हेत इति जिन करी शीश दिया पर सी न उचरी...

आजाद सिपाही संवाददाता

रांची। गुरुद्वारा श्रीगुरु नानक सत्संग सभा ने सिख पंथ के नौवें गुरु श्रीगुरु तेग बहादुरजी का 350वां शहीदी गुरुपर्व मनाया। मौके पर मंगलवार को गुरुद्वारा साहिब, कृष्णा नगर कॉलोनी में सुबह 8 बजे से विशेष दीवान सजाया गया। हजूरी रागी जत्था भाई महिपाल सिंह ने साथियों संग गुरु तेग बहादुर सिमरिये घर नव निधि आवे धाई सब थाई होए सहाई ... शबद गायन से शुरुआत की। इनके बाद सिख पंथ के कीर्तनी जत्था भाई बलदेव सिंह जी बुलंद नगर वाले ने धर्म हेत साका जिन कीआ शीशु दीआ पर सिरर न दीआ ... और तिलक जंझू राखा प्रभु ताका कीनो बडो कलू महि



साका,साधन हेत इति जिन करी सीस दिया पर सी न उचरी जैसे शबद गायन कर साथ संगत को गुरुवाणी से जोड़ा। शहीदी गुरुपर्व में विशेष रूप से शिरकत करने पहुंचे सिख पंथ के कीर्तनी

जत्था भाई जसवंत सिंहजी, कोलकाता वाले ने भी शबद गायन कर संगत को निहाल किया। गुरु घर के सेवक मनीष मिह्रा ने श्रीगुरु तेग बहादुरजी की शहादत पर विस्तार से प्रकाश

डाला। श्रीआनंद साहिब जी के पाठ, अरदास और हुकुमनामा के साथ दीवान की समाप्ति हुई। कड़ाह प्रसाद वितरण के साथ चाय-नाश्ते का लंगर चलाया गया।

उत्कृष्ट कार्य के लिए पुरस्कृत किये गये पांच रेलकर्मि

आजाद सिपाही संवाददाता

रांची। मंडल रेल प्रबंधक, रांची के करुणा निधि सिंह ने त्योहारों के दौरान उत्कृष्ट कार्य करने वाले विभिन्न विभागों के पांच रेलकर्मियों को प्रशस्ति पत्र और नगद राशि देकर सम्मानित किया। दीपावली और छठ पूजा के समय रेलकर्मियों ने रेल मदद और प्लेटफॉर्म पर प्राप्त शिकायतों में उल्लेखनीय कमी लायी। यात्रियों की समस्याओं के त्वरित समाधान कर समर्पण और उत्कृष्ट कार्यशीलता का परिचय दिया। मंडल रेल प्रबंधक की ओर से सम्मानित होने वालों में सतीश कुमार सिंह रांची स्टेशन



मैनेजर, संदीप कुमार चीफ कमर्शियल इंस्पेक्टर, महेंद्र सिंह चीफ हेल्थ इंस्पेक्टर, शिशुपाल

सिंह ऑफिसर इन चार्ज आरपीएफ पोस्ट, रांची और नीरज कुमार चीफ कमर्शियल इंस्पेक्टर शामिल

श्रीसत्य साईं बाबा का मना शताब्दी जन्मदिवस

आजाद सिपाही संवाददाता

रांची। श्रीसत्य साईं बाबा का 100वां जन्मदिन दुनिया भर में उत्साह और भक्ति से मनाया गया। इसको लेकर रांची में भी कई कार्यक्रम और उत्सव आयोजित किये गये। शुरुआत सुबह ऑकारम, सुप्रभात और नगर संकीर्तन से हुई। यात्रा में शामिल श्रद्धालु इस्पात महिला केंद्र हॉल से निकल कर गुरु भक्ति की रस धारा बहाते हुए इलाके का भ्रमण कर रोज गार्डन, मेकॉन कॉलोनी आये। इसके बाद निर्मल निवास कॉलोनी, पुंदांग, जगन्नाथपुर के कुछ रोगी कॉलोनी में भोजन का पैकेट बांटा गया। फिर मेकॉन सामुदायिक हॉल में शाम छह बजे साईं अमृत संध्या



की शुरुआत विकास के बच्चों ने ऑकार और श्लोक उच्चारण के साथ किया। इसके बाद भगवान श्रीसत्य साईं बाबा के जीवन और मिशन पर ऑडियो-विजुअल प्रस्तुति दी गयी। फिर डॉ डी मुखर्जी

ने स्वागत भाषण करते हुए बाबा के आदर्शों और निस्वार्थ सेवाओं पर विस्तार से प्रकाश डाला। मेकॉन के सीएमडी एसके वर्मा ने बाबा के अवतार और श्रीसत्य साईं सेवा समिति, रांची के सेवा कार्यों की

सराहना की। भारत सेवाश्रम, रांची के स्वामी रंजन महाराज और पुरुलिया के महाराज ने समाज के लिए निस्वार्थ सेवा की आवश्यकता पर व्याख्यान दिया। यूपी सिंह ने साईं बाबा के दिव्य प्रेम की शक्ति के बारे में बताया। मौके पर बाल विकास विद्यालय के बच्चों ने श्लोकों का पाठ और क्षितिज मूक-बधिर विद्यालय, निवारणपुर के बच्चों ने सार्केतिक भाषा में रकृष्ण सुदामा मिलन प्रसंग पर नाटक का मंचन किया। भक्तों ने साईं भजन प्रस्तुत कर सब को झुमाया। देर शाम भोग अर्पण, आरती और प्रसाद वितरण से कार्यक्रम संपन्न हुआ। एलाएन चैधरी आरती उतारी।

वक्फ संपत्तियों का डाटा अपलोड करने को लेकर कार्यशाला आयोजित



आजाद सिपाही संवाददाता

रांची। झारखंड हज हाउस में मंगलवार को निर्बाधित और अनिर्बाधित वक्फ संपत्तियों का सेंट्रल उम्मीद पोर्टल 2025 में अपलोड करना है। अबतक निर्बाधित 44 और गैर निर्बाधित 152 कुल 196 झारखंड राज्य की वक्फ संपत्ति अपलोड किया गया है। पूर्व शिक्षा मंत्री बंधु तिर्की ने कहा कि सादे कागज, मौखिक या वक्फ बाय यूजर के तहत स्थापित वक्फ सम्पत्तियों को उम्मीद पोर्टल में डाटा अपलोड करने में लोगों को कठिनाई हो रही है। कई जगहों पर मालिकाना हक को लेकर भी मामले आ रहे हैं। ऐसे मामलों को

धारा 3बी के तहत सभी वक्फ संपत्तियों और प्रबंधन संबंधित पूर्ण व्यौर के साथ 05 दिसंबर तक उम्मीद सेंट्रल पोर्टल-2025 में अपलोड करना है। अबतक निर्बाधित 44 और गैर निर्बाधित 152 कुल 196 झारखंड राज्य की वक्फ संपत्ति अपलोड किया गया है। पूर्व शिक्षा मंत्री बंधु तिर्की ने कहा कि सादे कागज, मौखिक या वक्फ बाय यूजर के तहत स्थापित वक्फ सम्पत्तियों को उम्मीद पोर्टल में डाटा अपलोड करने में लोगों को कठिनाई हो रही है। कई जगहों पर मालिकाना हक को लेकर भी मामले आ रहे हैं। ऐसे मामलों को

ठीक करने के लिए अल्पसंख्यक कल्याण मंत्री और मुख्यमंत्री से मिल कर दूर करवाया जायेगा। मौलान साबिर मजाहरी, जियाउल होद, मौलान अबुल कलाम, मुंतजिर अहमद राजा, जलील अंसारी, मो इस्लाम चौरासी सदर, मेराज गद्दी, तनवीर अहमद, नदीम खान, मुस्लिम अंसारी, मजकूर आलम, मियाजान अंसारी, रहमतुल्लाह अंसारी, नौशाद आलम, इस्मे आजम, जियाउद्दीन अंसारी, अंजुमन खान मुन्तजिर खान, अब्दुल्लाह अंसारी आदि ने कार्यशाला में में खास तौर से हिस्सा लिया।

आइआइसीएम प्रबंधन और श्रमिक संघ की हुई बैठक कर्मचारियों का शोषण बर्दाश्त नहीं : अजय राय

आजाद सिपाही संवाददाता

रांची। इंडियन इंस्टीट्यूट ऑफ कोल मैनेजमेंट आइआइसीएम प्रबंधन और श्रमिक संघ की बैठक मंगलवार को हुई। इसमें प्रबंधक सुधीर कुमार और अन्य पदाधिकारियों और संघ के अध्यक्ष अजय राय ने खास तौर से हिस्सा लिया। बैठक में कर्मचारियों के लंबे समय से लंबित ज्वलंत मुद्दों पर चर्चा हुई। साथ ही पिछले दिनों किए गए दो महीने के शॉर्ट टेंडर का मुद्दा भी उठाया गया। जिसमें कर्मचारियों से काम करा कर भुगतान नहीं किया गया। संघ अध्यक्ष ने इसे कर्मचारियों के साथ अन्याय बताया। कहा कि इसी क्रम में सुप्रीम कोर्ट के स्पष्ट निर्देशों के बावजूद आइआइसीएम प्रबंधन ने अब तक कर्मचारियों के रेगुलराइजेशन (स्थायीकरण) पर कोई ठोस कदम नहीं उठाया है। आक्रोश व्यक्त करते हुए संघ ने कहा कि यह न केवल न्यायिक आदेशों की अवहेलना है,



बल्कि कर्मचारियों में असंतोष और असुरक्षा की स्थिति भी पैदा कर रही है। अजय राय ने कहा कि आइआइसीएम प्रबंधन का रवैया पूरी तरह मनमाना और तुलकशाही होता जा रहा है। रेगुलराइजेशन तो दूर आज तक कर्मचारियों को उनका कोल वेज तक नहीं दिया गया है, जो बेहद निंदनीय और दुर्भाग्यपूर्ण है। कर्मचारियों का शोषण अब और बर्दाश्त नहीं किया जायेगा। यदि जल्द ही समस्याओं

का ठोस समाधान नहीं निकाला गया तो संघ चरणबद्ध आंदोलन शुरू करेगा। बैठक में प्रबंधन की ओर से आश्वासन दिया गया कि श्रमिक संघ जायज मुद्दों पर विचार कर उचित कार्रवाई की जाएगी।

श्रमिक संघ की मुख्य मांग

श्रम कानून के तहत अति कुशल/कुशल श्रेणी का भुगतान

बाहरी लोगों की नियुक्ति पर कड़ी आपत्ति, हटाने की मांग कर्मचारियों की सेवानिवृत्ति आयु सीमा 62 वर्ष करने सेवानिवृत्त होने वाले कर्मचारियों के आश्रितों को रोजगार

बैठक में लिया हिस्सा

प्रबंधन और श्रमिक संघ की बैठक में मनोज कुमार सिंह, रमेश साहू, इस्लाम खान, वीर बहादुर सिंह, आलोक झा, अखाय बेहरा, प्रीत यादव, उत्तम कुमार, मकदली कुजूर, राजेश तिर्की, मदीना खानून्, ज्योति खलखो, निर्मला किस्पोट्टा, शशि देवी, अनीता तिमगा, अनुपमा साहू, पूनम तिर्की, राहिल कुजूर, लखी लिंंडा, शिला बंडो आदि ने बैठक में मुख्य रूप से भागीदारी निभायी।

गुरु तेग बहादुर का 350वीं शहीदी दिवस : प्रधानमंत्री ने आतंक के खिलाफ हल्ला बोला

नया भारत ना डरता है, ना रुकता है

ना आतंकवाद के खिलाफ झुकता है

आजाद सिपाही संवाददाता

कुरुक्षेत्र। प्रधानमंत्री नरेंद्र मोदी ने हरियाणा के कुरुक्षेत्र में आतंक के खिलाफ हल्ला बोलते हुए कहा है कि नया भारत आतंकवाद से ना तो डरता है और ना ही रुकता है, बल्कि आतंकवाद का डट कर सामना करता है। प्रधानमंत्री मोदी मंगलवार को नौवें सिख गुरु, गुरु तेग बहादुर की 350वीं शहीदी दिवस के मौके पर आयोजित कार्यक्रम को संबोधित कर रहे थे। इस दौरान पीएम मोदी ने ऑपरेशन सिंदूर का जिक्र करते हुए कहा कि भारत शांति चाहता है, लेकिन ऑपरेशन सिंदूर ने यह बता दिया कि भारत अपनी सुरक्षा से कोई समझौता नहीं करेगा। पीएम मोदी ने गुरु तेग बहादुर को याद करते हुए कहा कि साथियों गुरु साहेब ने कहा, भय काहू को देत नहि, नहि भय मानत आन, यानी हम ना किसी को डराए, ना किसी से डरकर जिए। यही निर्भयता समाज और देश को मजबूत बनाती है। पीएम मोदी ने आगे कहा कि आज भारत भी इसी सिद्धांत पर चलता है। हम विश्व को बंधुत्व की बात



भी बताते हैं और अपनी सीमाओं की रक्षा भी करते हैं। हम शांति चाहते हैं लेकिन अपनी सुरक्षा से कोई समझौता नहीं करते। पीएम मोदी ने कहा कि ऑपरेशन सिंदूर इसका सबसे बड़ा उदाहरण है। पूरे विश्व ने यह देखा है कि नया भारत ना डरता है, ना रुकता है और ना आतंकवाद के खिलाफ झुकता है।

आज का भारत साहस और स्पष्टता के साथ आगे बढ़ रहा है। **पीएम मोदी ने साझा किया दिलचस्प किस्सा :** इससे पहले प्रधानमंत्री मोदी ने नौवें सिख गुरु के 350वें शहीदी दिवस के मौके पर गुरु तेग बहादुर को समर्पित एक विशेष सिक्का और एक स्मारक डाक टिकट जारी किया।

पीएम मोदी ने कहा कि सुबह वह रामायण की नगरी अयोध्या में थे और अब वह भगवान कृष्ण की धरती पर हैं। पीएम मोदी ने एक दिलचस्प किस्सा भी साझा किया। पीएम मोदी ने कहा कि 9 नवंबर 2019 को जब राम मंदिर पर सुप्रीम कोर्ट का फैसला आया, तो वह करतारपुर गलियारे के

न्याय की रक्षा करना सबसे बड़ा धर्म है : पीएम

मोदी ने कुरुक्षेत्र में भगवान कृष्ण के पवित्र शंख को समर्पित नये बने पांचजन्य स्मारक के उद्घाटन के बारे में भी बात की। उन्होंने कहा कि भगवान कृष्ण ने कुरुक्षेत्र की इस धरती पर कहा था कि सत्य और न्याय की रक्षा करना सबसे बड़ा धर्म है। प्रधानमंत्री ने कहा कि भगवान कृष्ण ने कहा था : स्वयंमें निधनं श्रेय, जिसका मतलब है कि सत्य के लिए अपने जीवन का बलिदान देना बेहतर है। पीएम मोदी ने कहा कि गुरु तेग बहादुर ने भी सत्य, न्याय और आस्था की रक्षा को अपना धर्म माना और इसके लिए अपने प्राणों की आहुति दे दी।

उद्घाटन के लिए पंजाब के डेरा बाबा नानक गये थे। उन्होंने बताया कि मैं प्रार्थना कर रहा था कि राम मंदिर बनने का रास्ता साफ हो और सभी राम भक्तों की इच्छाएं पूरी हों। उन्होंने कहा कि और उस दिन हमारी प्रार्थनाएं कबूल हुईं, क्योंकि अयोध्या में राम मंदिर के पक्ष में फैसला आया।

डॉ दीपक वर्मा ने सिझारी देवी को दी नयी जिंदगी

सिझारी के घुटने का सफलतापूर्वक रिप्लेसमेंट किया

आजाद सिपाही संवाददाता

रांची। राजधानी के प्रसिद्ध आर्थोपेडिक सर्जन डॉ दीपक वर्मा ने राज हॉस्पिटल में सिझारी देवी के लेप्ट नी (घुटने) का सफलतापूर्वक रिप्लेसमेंट किया। डॉ दीपक वर्मा ने बताया कि वे अब वे बिल्कुल ठीक हैं। घाव सुख गया है और वे अच्छे से चल पा रही हैं। डॉ दीपक वर्मा ने बताया कि सिझारी देवी को बहुत ज्यादा प्रॉब्लम था। घुटने में तकरीबन साल, दो साल से लगातार पानी भर जा रहा था। घुटने बहुत खराब हो चुका था, लेकिन अब तक तकरीबन 10 बार पानी निकलवा चुकी थीं लेकिन वह बिल्कुल ठीक है।

सिझारी देवी के पुत्र राजू कुमार ने बताया कि मैंने अपनी माताजी को बहुत सारे डॉक्टरों को इधर-उधर दिखाया। कहीं भी कुछ ठीक नहीं हुआ। तब हमने नेट पे देखा तो पता चला कि डॉ दीपक वर्मा राज हॉस्पिटल में ट्रीटमेंट करते हैं, तब हमने राज हॉस्पिटल आये और डॉ दीपक वर्मा से मिले। उन्होंने सारा केस देखने और सारा टेस्ट करने के बाद उनी (घुटने) को रिप्लेसमेंट करने की सलाह दी। हमने हॉस्पिटल में भरती करा



डॉक्टर दीपक वर्मा मेरी मां के लिए भगवान हैं : राजू कुमार

सिझारी देवी के पुत्र राजू कुमार ने बताया कि 10 दिन पहले मां के घुटने का प्रत्यारोपण हुआ है और 10 दिन के बाद माताजी बिना दर्द के आराम से चल फिर रही हैं। माताजी को कोई दिक्कत नहीं है। वो एकदम ठीक हैं। घाव अच्छे से सुख गया है। इनका मूवमेंट भी अच्छा है और आराम से चल पा रही हैं। डॉक्टर साहब मेरी मां के लिए भगवान हैं। उनको बहुत-बहुत धन्यवाद।

कर माताजी के नी (घुटने) का रिप्लेसमेंट कराया। दूसरे ही दिन से माताजी चलने लगीं हैं। तीसरे ही दिन उनकी छुट्टी भी हो गयी। मंगलवार को हम अपनी मांताजी

का टांका हटाने के लिए आये हैं। वह बहुत अच्छा से चल रही हैं। उनका प्रोग्रेस बहुत अच्छा हुआ है और वह पूरी तरह से स्वस्थ नजर आ रही हैं।

श्रीसांवलिया सेठ के भंडार में चार राउंड में ही निकले 36 करोड़ रुपये, गिनती जारी

आजाद सिपाही संवाददाता

चित्तौड़गढ़। चित्तौड़गढ़ (मेवाड़) के कृष्णधाम श्रीसांवलिया सेठ जी मंदिर को दान में मिली राशि ने सारे रिकॉर्ड तोड़ दिये। मंगलवार को केवल चार राउंड की गिनती में 36 करोड़ 13 लाख 60 हजार रुपये निकले हैं। 26 नवंबर को भी दान की गयी राशि की गिनती जारी रहेगी। चेक, मनीऑर्डर और ऑनलाइन दान की राशि अभी जोड़ी ही नहीं गयी है। इसलिए कुल राशि और बढ़ने की उम्मीद है। साल 2024 में दीपावली के

बाद खोले गये 2 महीने के भंडार से 34 करोड़ 91 लाख 95 हजार 8 रुपये प्राप्त हुए थे। अब तक रिकॉर्ड दान राशि इसी को माना जाता है। मंदिर कमेटी के सदस्यों का कहना है कि इस बार दान राशि 40 करोड़ के आंकड़े को भी पार कर सकती है। **चौथे राउंड में 8.15 करोड़ :** मंदिर मंडल के सदस्य पवन तिवारी ने बताया कि मंगलवार सुबह राजभोग आरती के बाद फिर से भंडार की गिनती शुरू की गई। यह शाम तक चली। इस चौथे

राउंड में 8 करोड़ 15 लाख 80 हजार रुपए की राशि निकली। **19 नवंबर को खुला भंडार :** भंडार 19 नवंबर को खोला गया था। उसी दिन पहले राउंड की काउंटिंग की गयी। इसमें 12 करोड़ 35 लाख रुपये प्राप्त हुए थे। 20 नवंबर को अमावस्या होने के कारण गिनती नहीं हो सकी। उसके बाद 21 नवंबर को दूसरा राउंड शुरू किया गया। इस राउंड की काउंटिंग में 8 करोड़ 54 लाख रुपये प्राप्त हुए। यह आंकड़ा भी पिछले सालों से ज्यादा रहा। 22

और 23 नवंबर को भीड़ ज्यादा होने के कारण काउंटिंग रोक दी गई थी। उसके बाद 24 नवंबर (सोमवार) को फिर से गिनती की गयी। तीसरे राउंड में 7 करोड़ 8 लाख 80 हजार रुपए निकले। चारों राउंड की राशि को जोड़ने पर कुल 36 करोड़ 13 लाख 60 हजार रुपये बनते हैं। यह आंकड़ा पिछले साल की 2 महीने की कुल राशि 34 करोड़ 91 लाख 95 हजार 8 रुपये से ज्यादा है। हर महीने खोले जाने वाले भंडार को इस बार दो महीने बाद खोला गया।

!! श्री गणेशाय नमः !!
!! जय थावं वाली मईया !!

आपका कार्य सफल होना चाहिए चावल के द्वारा दक्षिणा अपने अनुसार दे।

चवल सहीला द्वारा सफल व सदैव अमीरों द्वारा हर समस्या के समाधान के लिए सफल करें।

पं. शम्भुनाथ उपाध्याय

स्वर्ण पदक प्राप्त, ज्योतिष शिरोमणि एवं ज्योतिष महर्षि पद से सम्मानित

मिलने का दिन एवं समय

सोमवार से शनिवार समय:
सुबह 09:00 बजे से दोपहर 02:00 बजे
एवं 03:00 बजे से राति 08:00 बजे तक

रविवार समय:
सुबह 07:00 बजे से दोपहर 03:00 बजे तक

Indrajit Bhawan, Opposite Pahari Mandir
Bano Manzil Road, Ranchi & 834001

9431585446, 7903633179

VERMA PRESS

वर्मा प्रेस प्रा० लि० राँची

Verma's® Today®

भूखला की निम्न पुस्तकें सर्वत्र उपलब्ध हैं—

Class - X	Class - IX
Hindi ₹ 150	Hindi ₹ 150
English ₹ 150	English ₹ 150
Mathematics ₹ 150	Mathematics ₹ 150
Science ₹ 150	Science ₹ 150
Social Science ₹ 150	Social Science ₹ 150
Sanskrit ₹ 150	Sanskrit ₹ 150
Hindi - B ₹ 150	Hindi - B ₹ 150
Hindi Vyakaran-II ₹ 120	Hindi Vyakaran-II ₹ 120
English Grammar-II ₹ 130	English Grammar-II ₹ 130
Sanskrit Vyakaran-II ₹ 100	Sanskrit Vyakaran-II ₹ 100
Hindi Practical ₹ 60	Hindi Practical ₹ 60
English Practical ₹ 60	English Practical ₹ 60
Maths. Practical ₹ 70	Maths. Practical ₹ 70
Science Practical ₹ 70	Science Practical ₹ 70
S. Science Practical ₹ 75	S. Science Practical ₹ 75
Sanskrit Practical ₹ 60	Sanskrit Practical ₹ 60
Maths. Practical (Combined) ₹ 90	Maths. Practical (Combined) ₹ 90
Science Practical (Combined) ₹ 90	Science Practical (Combined) ₹ 90

English Medium	English Medium
Mathematics ₹ 200	Mathematics ₹ 230
Science ₹ 220	Science ₹ 200
Social Science ₹ 230	Social Science ₹ 230
Maths. Practical ₹ 80	Maths. Practical ₹ 80
Science Practical ₹ 80	Science Practical ₹ 80
S. Science Practical ₹ 100	S. Science Practical ₹ 90

मिलते-जुलते नाम वाली नकली पुस्तकों से सावधान !

छत्तीसगढ़: नारायणपुर में 28 नक्सलियों ने किया सरेंडर

22 माओवादियों पर था कुल 89 लाख रुपये का इनाम

आजाद सिपाही संवाददाता

नारायणपुर। छत्तीसगढ़ के नारायणपुर जिले में मंगलवार को 28 नक्सलियों ने सरेंडर किया है। सरेंडर करने वाले 28 माओवादियों में 22 पर कुल 89 लाख रुपये का इनाम था। बस्तर रेंज के आईजी सुंदरराज पट्टिलिंगम ने बताया कि 19 महिलाओं 28 नक्सलियों ने हथियार डाले हैं। आईजी ने बताया कि माओवादी राज्य सरकार की 'नियाम नेल्लनार' (आपका अच्छा गांव) स्क्रीम, नयी सरेंडर और रिहैबिलिटेशन पॉलिसी और 'पूना मरघम (सोशल रीइंटीग्रेशन के लिए रिहैबिलिटेशन) से प्रभावित होकर सरेंडर किया है।

सरेंडर करने वालों में से चार हार्डकोर कैडर - पंडी ध्रुव उर्फ दिनेश (33), दुले मंडावी उर्फ मुन्नी (26), छत्तीस पोयम (18), और पदवी ओयम (30) चारों माओवादियों ईस्ट बस्तर डिविजन



की मिलिट्री कंपनी नंबर 6 के मेंबर हैं - जिन पर 8-8 लाख रुपये का इनाम था वहीं लखमू उसेंडी (20), सुकमती नुरेती (25), सकीला कश्यप (35), शंक्ती शोरी (35), चैते उर्फ रजिता (30) और बुधरा रावा (28) सभी एरिया कमेटी मेंबर हैं जिन पर 5-5 लाख रुपये का इनाम था। आईजी ने बताया कि पिछले 50 दिनों में, नारायणपुर समेत सात जिलों वाले बस्तर रेंज में 512 से ज्यादा माओवादी कैडरों ने हिंसा

का रास्ता छोड़ दिया है और मेनस्ट्रीम में शामिल हो गये हैं। नारायणपुर के पुलिस सुपरिटेण्डेंट रॉबिन्सन गुरिया ने कहा कि इस सरेंडर के साथ, कुल 287 माओवादी कैडरों ने हिंसा छोड़ दी है और इस साल अब तक जिले में मुख्यधारा में शामिल हो गए हैं। इससे पहले सुकमा में 48 लाख के इनामी 15 नक्सलियों ने आत्मसमर्पण किया था। इनमें चार नक्सली बटालियन नंबर-1 के सदस्य थे जिसे संगठन की सबसे

मजबूत और रणनीतिक बटालियन माना जाता है। अमर उजाला की टीम से बातचीत में आत्मसमर्पित बटालियन सदस्य ने खुलासा किया कि हिड़मा के मांरे जाने और लगातार चल रहे सुरक्षा बलों के ऑपरेशन से बटालियन की स्थिति बुरी तरह कमजोर हो चुकी है। उसके अनुसार शीर्ष नेतृत्व डगमगा गया है, जंगलों में दबाव बढ़ रहा है और इसी कारण बड़ी संख्या में नक्सली संगठन छोड़कर वापस लौट रहे हैं।

टी-20 वर्ल्ड कप में भारत और पाकिस्तान मुकाबला 15 फरवरी को

आजाद सिपाही संवाददाता

नयी दिल्ली। आइसीसी ने टी-20 वर्ल्ड कप 2026 का शेड्यूल जारी कर दिया है। भारत और पाकिस्तान के बीच ग्रुप स्टेज का मुकाबला 15 फरवरी को कोलंबो में होगा। टूर्नामेंट भारत और श्रीलंका में 7 शहरों के 8 वेन्यू पर खेला जायेगा। 29 दिन में 55 मैच होंगे। भारत के वर्ल्ड कप विनिंग कैप्टन रोहित

शर्मा को टूर्नामेंट का ब्रांड एंबेसडर बनाया गया है। सोमवार को मुंबई में आइसीसी के सेरेमनी हुई, यहां कमेटी ने बताया कि ओपनिंग मैच 7 फरवरी को पाकिस्तान और नीदरलैंड के बीच होगा। भारत का पहला मैच अमेरिका से होगा। ग्रुप स्टेज में हर दिन 3 मैच खेले जायेंगे। फाइनल कोलकाता के ईडन गार्डंस

में होगा। अगर पाकिस्तान ने नॉकआउट राउंड में एंटी की, तो मैच श्रीलंका में होंगे। टूर्नामेंट में 20 टीमों हैं, जिन्हें 4 अलग-अलग ग्रुपों में बांटा गया है। **भारत के 5, श्रीलंका के 3 वेन्यू पर टूर्नामेंट :** भारत में अहमदाबाद के नरेंद्र मोदी स्टेडियम, नयी दिल्ली के अरुण जेटली स्टेडियम, कोलकाता के ईडन गार्डंस

स्टेडियम, चेन्नई के चेपांक स्टेडियम और मुंबई के वानखेड़े स्टेडियम में टूर्नामेंट के मैच खेले जायेंगे। वहीं श्रीलंका में कोलंबो और कैंडी में मुकाबले होंगे। कोलंबो में आर प्रेमदासा और सिनहले स्पोर्ट्स क्लब स्टेडियम पर मैच खेले जायेंगे। टीम इंडिया मुंबई, दिल्ली, कोलंबो और अहमदाबाद में ग्रुप स्टेज के मैच खेलेंगी।

प्रो. सुनील मंडल

मंडल बोयवेल्स

बेकोबार, झुमरी तिलैया, कोडरमा

शुद्ध पानी के लिये मशीन द्वारा चापाकल, बोरिंग के लिये सम्पर्क करें-
Contact for : 5"X4.5", 7"X6.5", 8"X6.5"

7762893254, 8789912506

अपोलो हेल्थ केयर

बाजार रोड, डोमपांच

डॉ. अकिंत कुमार साहा
(बी.ए.एम.एस., बैंगलोर)

आयुर्वेद जनरल फिजिशियन

न्यूज़ी प्रीक्षा, पंचकर्म अग्निकर्म और विष कर्म विशेषज्ञ

आयुर्वेद पद्धति द्वारा इलाज होता है

संपर्क करें: +91 9611235549

उपलब्ध उपचार : हड्डी रोग, त्वचा रोग, जीवनशैली विकार, स्त्री रोग, पेट का रोग, मूत्र सम्बन्धी समस्या, नसों के रोग

TEXMO®

AQUATEX®

TEXMO® Borewell Submersibles Single Phase/Three Phase Domestic/Agriculture/Industrial Pumps

AQUATEX® Agricultural Monoblocks Open-well Submersibles Pumps Pressure Boosting Systems

Since : 1956

Eleven Times Export Award Winner

Manufactured Exclusively by **AQUASUB ENGG. COIMBATORE**

Authorised Dealer: **PUMPS & PRIMOVERS**

Dr. Fateullah Road, Ranchi-834001, Jharkhand

Ph.: 0651-3580818, Mob.: 9431108785, 9334702026, 9234300862

Website : www.pumpsandprimovers.co.in, Email : jai.kissan553@gmail.com

सुनहरी अवसर आवश्यकता

रहना और खाना FREE

Seat Limited **प्रशिक्षण क्षेत्र** Seat Limited

1. FASHION DESIGNER: इसके अन्तर्गत फैशन डिजाइनिंग, आर्ट क्राफ्ट, शर्ट, पैन्ट, कहाई, बुनाई, प्रिंसेस ब्लाउज।

2. MULT SKILL TECHNICIAN: इसके अन्तर्गत ADCA+ (Advance Computer, Photoshop, Corel Draw, Pagemaker, Tally Prime 4.0 With GST, Internet, Chat GPT With AI Tools) Typing Hindi & English, Hotel Management।

3. GENERAL DUTY ASSISTANT : नर्स संबंधित पुरी जानकारी, प्राइमरी ट्रीटमेंट जैसे इंजेक्शन लगावना, घाव पर पट्टी करना फिजियोथेरेपी, सलाइन चढ़ाना एवं टेस्ट करना

आवश्यकता : 18 वर्ष +युवक, युवतियाँ, महिलाएँ एवं गृहिणियाँ के लिए 3 माह की नि:शुल्क ट्रेनिंग, रहना-खाना फ्री।

ट्रेनिंग के बाद जीव पंचायत कोऑर्डिनेटर, ब्लॉक कोऑर्डिनेटर, सिलाई फेक्ट्री व बड़े रेस्टोरेंट एवं हॉस्पिटल में।

Salary:12000-20000

Training Centre:
Ranchi- 7004847471 Ramgarh- 7295831484

Office Address: Durgapuri, Kokar, Ranchi (JH.)